

## प्रेस विज्ञप्ति

औद्योगिक भूखण्ड आवंटन योजना- नोएडा/आई0पी0/ई-ऑक्शन/2022-23 /01 के संबन्ध में

आज दिनांक 25.11.2022 को नोएडा प्राधिकरण के औद्योगिक भूखण्डों के आवंटन की योजना- नोएडा/आई0पी0/ई-ऑक्शन/2022-23 /01 में प्रकाशित भूखण्डों में से 4000 वर्गमीटर क्षेत्रफल तक के 01 भूखण्ड एवं 4000 वर्गमीटर से अधिक क्षेत्रफल के 08 भूखण्डों के ई-ऑक्शन की कार्यवाही सम्पन्न की गई। ई-ऑक्शन के माध्यम से आवंटित किये गये इन 09 भूखण्डों का कुल क्षेत्रफल 88030.17 वर्गमीटर तथा इनका कुल आरक्षित मूल्य रू0 170.67 करोड़ था। आरक्षित मूल्य के सापेक्ष ई-ऑक्शन के माध्यम से इन 09 भूखण्डों के विरुद्ध प्रीमियम की मद में नोएडा प्राधिकरण को रू0 175.29 करोड़ की प्राप्ति होगी। इस प्रकार इन 09 भूखण्डों के ई-ऑक्शन द्वारा आवंटन से नोएडा प्राधिकरण को लगभग रू0 4.62 करोड़ के अतिरिक्त राजस्व की प्राप्ति होगी। आज आवंटित 09 भूखण्डों पर उद्योगों की स्थापना से नोएडा क्षेत्र में लगभग रू0 740 करोड़ के निवेश एवं लगभग 4350 नवीन रोजगार सृजन की सम्भावना है। जिन इकाइयों द्वारा ई-ऑक्शन में उच्चतम बोली लगाते हुये औद्योगिक भूखण्डों का आवंटन प्राप्त किया गया उनमें M/s. Jagdamaba Optics Pvt. Ltd., M/s. Sahu Exports Pvt. Ltd., M/s. Complete Surveying Technologies Pvt. Ltd., M/s. Telecommunications Consultants India Ltd. जैसी अग्रणी कम्पनियां सम्मिलित हैं। इस बार बिडर्स ने सावधानीपूर्वक बिड लगाते हुये ई-ऑक्शन की प्रक्रिया में प्रतिभाग किया और कोई भी त्रुटिपूर्ण बिड प्राप्त नहीं हुई।

वर्तमान योजना के अन्तर्गत दो भूखण्डों (भूखण्ड संख्या 63 सैक्टर 164 एवं 64 सैक्टर 164) में योजना विवरणिका के अनुसार योजना प्रकाशन तथा प्रथम रोल ओवर (21+7 दिन) के उपरांत 03 अर्ह आवेदकों के न पाये जाने के कारण इन भूखण्डों को नवीन रजिस्ट्रेशन के लिए पुनः अगले सप्ताह प्रकाशित किया जाएगा तथा वर्तमान प्रचलित योजना में जिन भूखण्डों का ऑक्शन नहीं हो सका है उन्हें आगामी भूखण्ड आवंटन योजना में सम्मिलित किया जायेगा।

औद्योगिक भूखण्डों के आवंटन की योजना- नोएडा/आई0पी0/ई-ऑक्शन/2022-23/01 में दो चरणों में सम्पन्न ई-ऑक्शन के उत्साहजनक परिणाम प्राप्त हुए हैं। माह फरवरी-2023 में आयोजित होने वाली उत्तर प्रदेश ग्लोबल इनवेस्टर समिट के दृष्टिगत निवेश एवं रोजगार सृजन की सम्भावनाओं को देखते हुये इन सभी सफल आवेदकों के साथ MoU हस्ताक्षरित किये जायेंगे।